



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 02-09-2025



தன்னைப் போலவே நினைக்கும் பழனிசாமி

தன்னைப் போலவே மற்றவர்களையும், 'அப்படித்தான் இருப்பார்கள்' என்று நினைக்கிறார் பழனிசாமி. மாண்புமிகு முதலமைச்சர் மு.க.ஸ்டாலின் அவர்களது ஜைம்ன், இங்கிலாந்து பயணத்தை தாங்கிக் கொள்ள முடியாமலும், தமிழ்நாட்டுக்கு வந்து கொண்டிருக்கும் முதலீடுகளைப் பார்த்து எரிச்சல் அடைந்தும் அறிக்கை விட்டுள்ளார் பழனிசாமி.

தி.மு.க. அரசு பொறுப்பேற்றது முதல் இதுவரை 10 இலட்சத்து 62 ஆயிரத்து 752 கோடி முதலீட்டை தமிழ்நாடு பெற்றுள்ளது. இந்த நான்காண்டு காலத்தில் 922 புரிந்துணர்வு ஒப்பந்தங்கள் (MoU) கையெழுத்திடப்பட்டுள்ளது. இவை நேரடியாக 20 லட்சத்து 45 ஆயிரத்து 87 நபர்களுக்கும், மறைமுகமாக 12 லட்சத்து 39 ஆயிரத்து 945 நபர்களுக்கும் வேலை வாய்ப்புகளை உருவாக்கும். அதாவது மொத்தமாக 32 இலட்சத்து 81 ஆயிரத்து 32 நபர்களுக்கு வேலைவாய்ப்புகள் உறுதி அளிக்கப்பட்டுள்ளன. ஒப்பந்தம் கையெழுத்தானதில் பெரும்பாலான திட்டங்கள் நிறைவடையும் நிலையில் உள்ளன.

கையெழுத்தான 922 புரிந்துணர்வு ஒப்பந்தங்களில் 710 திட்டங்கள் நிலம் பெற்றது உட்பட, வணிக உற்பத்தி, சோதனை உற்பத்தி, பகுதி உற்பத்தி, கட்டுமானம் தொடங்குதல் போன்ற பல்வேறு செயல்பாட்டு நிலைகளில் நடைபெற்று வருகின்றன. இது மொத்த புரிந்துணர்வு ஒப்பந்தங்களில், 77 விழுக்காடு ஆகும். முதலீட்டு மதிப்புகளில் 71 விழுக்காடு ஆகும்.

புதிதாக என்ன நிறுவனம் வந்துள்ளது என்று கேட்கிறார் பழனிசாமி. VinFast, Godrej Consumer Products, Rockwell Automation, Yield Engineering System (YES), Tata Power உள்ளிட்ட பல முக்கிய நிறுவனங்கள், ஏற்கனவே உற்பத்தியைத் தொடங்கியுள்ளன. இவை அனைத்தும் புதிய நிறுவனங்கள்தான். இதனை அவரே போய் பார்க்கலாம்.

2024 ஆம் ஆண்டில் நடைபெற்ற உலக முதலீட்டாளர்கள் மாநாட்டில் (GIM 2024), ரூ.6 லட்சத்து 64 ஆயிரத்து 181 கோடி உறுதியளிக்கப்பட்டது. மொத்தம் 631 புரிந்துணர்வு ஒப்பந்தங்கள் மேற்கொள்ளப்பட்டன. இந்த புரிந்துணர்வு ஒப்பந்தங்கள் மூலம் மொத்தம் 26 லட்சத்து 90 ஆயிரத்து 657 நபர்களுக்கு வேலைவாய்ப்புகள் உறுதி அளிக்கப்பட்டுள்ளது.

இதுவரை ரூ.1,07,931 கோடி முதலீடுகள் மேற்கொள்ளப்பட்டு, 1,65,154 நபர்களுக்கு வேலைவாய்ப்புகள் உருவாக்கப்பட்டுள்ளன. இது மொத்த புரிந்துணர்வு ஒப்பந்தங்களில், 83 விழுக்காடு ஆகும். முதலீட்டு மதிப்புகளில் 74 விழுக்காடு ஆகும்.

தொழில், முதலீட்டு ஊக்குவிப்பு மற்றும் வர்த்தகத் துறை சார்வில், ரூ.3,79,809 கோடி அளவிற்கான முதலீடுகள் உறுதியளிக்கப்பட்டது. 310 புரிந்துணர்வு ஒப்பந்தங்கள் மேற்கொள்ளப்பட்டன. 8,07,026 நபர்களுக்கு வேலைவாய்ப்புகள் உறுதி அளிக்கப்பட்டுள்ளன. **இதுவரையில், ரூ.62,344 கோடி முதலீடு வந்துவிட்டது. 63,310 நபர்களுக்கு வேலை வாய்ப்புகள் உருவாக்கப்பட்டுள்ளன. இவற்றில் 258 திட்டங்கள் நிலம் பெற்றது உட்பட பல்வேறு செயல்பாட்டு நிலைகளில் உள்ளன. இது மொத்த புரிந்துணர்வு ஒப்பந்தங்களில், 83 விழுக்காடு ஆகும். முதலீட்டு மதிப்புகளில் 76 விழுக்காடு ஆகும்.**

மாண்புமிகு முதலமைச்சர் அவர்கள் ஐந்து முறை வெளிநாடு பயணங்கள் மேற்கொண்டார்கள். இந்த பயணங்கள் மூலம் 36 புரிந்துணர்வு ஒப்பந்தங்கள் மேற்கொள்ளப்பட்டன. இதன் மூலமாக ரூ.18 ஆயிரத்து 498 கோடி முதலீடுகள் தமிழ்நாட்டுக்கு வந்துள்ளன. 30 ஆயிரத்து 37 நபர்களுக்கு வேலைவாய்ப்புகளும் உறுதியளிக்கப்பட்டுள்ளது. கையெழுத்தான 36 ஒப்பந்தங்களில் 23 திட்டங்கள் நிலம் பெற்றது உட்பட, பல்வேறு செயல்பாட்டு நிலைகளில் உள்ளன. இது மொத்த புரிந்துணர்வு ஒப்பந்தங்களில் 64 விழுக்காடு ஆகும். முதலீட்டு மதிப்புகளில் 46 விழுக்காடு ஆகும்.

இதுவரை மேற்கொள்ளப்பட்ட முதலீடுகளில் தமிழ்நாடு பரவலான வளர்ச்சி ஏற்பட்டுள்ளது. தெற்கு மண்டலத்தில் 82 புரிந்துணர்வு ஒப்பந்தங்கள், மத்திய மண்டலத்தில் 45 புரிந்துணர்வு ஒப்பந்தங்கள். மேற்கு மண்டலத்தில் 129 புரிந்துணர்வு ஒப்பந்தங்கள் என்று 256 புரிந்துணர்வு ஒப்பந்தங்கள் மேற்கொள்ளப்பட்டுள்ளன. இந்தத் திட்டங்களில், ரூ.3,69,310 கோடி முதலீடு உறுதி செய்யப்பட்டுள்ளது. 256 திட்டங்களில், 193 திட்டங்கள் நிலம் பெற்றது உட்பட, பல்வேறு செயலாக்க நிலைகளில் உள்ளன. இது மொத்த புரிந்துணர்வு ஒப்பந்தங்களில், 75 விழுக்காடு ஆகும். முதலீட்டு மதிப்பீடுகளில் 76 விழுக்காடு ஆகும். இதில் ஏதாவது சந்தேகம் இருந்தால் பழனிசாமி ஆய்வு நடத்திக் கொள்ளலாம்.

இப்படி தனது ஆட்சி காலம் குறித்து பழனிசாமியால் சொல்ல முடியுமா? 2019 ஆம் ஆண்டு உலக முதலீட்டாளர் மாநாட்டை பழனிசாமியும் நடத்தினார். 304 ஒப்பந்தங்கள் கையெழுத்தானதாகச் சொன்னார். ஆனால் 172 ஒப்பந்தங்கள்தான் நிறைவேற்றப்பட்டன. பாதிக்கு பாதி காலி ஆகிவிட்டது.

தனது அறிக்கையில் தவறான புள்ளிவிபரங்களை தருகிறார் பழனிசாமி. 41 ஒப்பந்தங்கள் போட்டதாகச் சொல்லிய பழனிசாமி, அதில் எத்தனை நடைமுறைக்கு வந்தது என்பதைச் சொல்லவில்லை.

2019 ஆம் ஆண்டு அமெரிக்கா போனார் பழனிசாமி. 27 ஒப்பந்தங்கள் கையெழுத்தானதாகச் சொன்னார். ஆனால் அதில் 12 திட்டங்கள்தான் செயல்பாட்டுக்கு வந்தது. அதாவது 44 விழுக்காடு தான் செயல்பாட்டுக்கு வந்தது. மேலும் மொத்த மதிப்பீட்டில் 20 விழுக்காடுதான் முதலீடாக வந்தது. ஊக்கிய அரபு அமீரகம் போனார் பழனிசாமி. 5 ஒப்பந்தங்கள் கையெழுத்தானதாகச் சொன்னார். ஆனால் இரண்டு திட்டங்கள்தான் உற்பத்தியைத் தொடங்கியது. இவர் கையெழுத்து போட்ட மொத்த மதிப்பீட்டில் 29 விழுக்காடுதான் முதலீடாக வந்தது.

இப்படித்தான் இப்போதும் நடக்கும் என்று நினைக்கிறார் பழனிசாமி. 'தான் திருடி பிறரை நம்பான்' என்ற பழமொழிக்கு இலக்கணமாக இருக்கிறார் பழனிசாமி.



துணை முதலமைச்சர் உதயநிதி ஸ்டாலின் அவர்கள் சென்னை தெற்கு மாவட்ட இளைஞர் அணி துணை அமைப்பாளர் விநாயகமூர்த்தியின் தங்கையும் - சென்னை மாநகராட்சியின் 174ஆவது வார்டு மாமன்ற உறுப்பினருமான ம.ராதிகா - சீனிவாசன் ஆகியோரின் மகள் நிவேதா - ரா.கலைவாணன் இணையரின் திருமண வரவேற்பு நிகழ்ச்சியில் கலந்து கொண்டு மணமக்களை வாழ்த்தினார். உடன் அமைச்சர் மா.சுப்பிரமணியன், கனிமொழி என்.வி. சோமு எம்.பி., சட்டமன்ற உறுப்பினர்கள் காரம்பாக்கம் க.கணபதி, எ.எம்.வி.பிரபாகராஜா, பகுதிப் பொறுப்பாளர் வே.ஆனந்தன் உள்ளிட்ட கழக நிர்வாகிகள் கலந்து கொண்டனர்.

சென்னை மாநகரில் பெருமழை:

பொதுமக்களுக்கு எவ்வித பாதிப்பும் ஏற்படாத வகையில் பணியாற்றிட வேண்டும்!

ஜெர்மனியிலிருந்து முதல்வர் மு.க.ஸ்டாலின் தொலைபேசி வாயிலாக அதிகாரிகளுக்கு அறிவுறுத்தல்!

டசெல்டோர்ஃப், செப். 2 - தமிழ்நாட்டிற்கு தொழில் முதலீடுகளை ஈர்க்க ஐரோப்பிய நாடுகளுக்கானப் பயணத்தை மேற்கொண்டுள்ள தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் ஜெர்மனி சென்றடைந்தார்.

சென்னையில் 30.08.2025 அன்று இரவு பெருமழை கொட்டித் தீர்த்தது.

ஜெர்மனியில் உள்ள முதல்வர் மு.க.ஸ்டாலின் அவர்கள், இச்செய்தியறிந்ததும் முதலமைச்சர் மு.க.ஸ்டாலின் அவர்கள் தொலைபேசியில் சென்னையில் உள்ள அதிகாரிகளை தொடர்பு கொண்டு சென்னை மாநகரில் பெய்த மழையால் பொது மக்களுக்கு எவ்வித பாதிப்பும் ஏற்படாத வகையில் பணியாற்றிட வேண்டும் என்று அறிவுறுத்தினார்.

இது பற்றிய விவரம் வருமாறு:-



சென்னை மாநகரம் மற்றும் சுற்றுப்புற பகுதிகளில் 30.08.2025 அன்று இரவு பெய்த மழை அளவு குறித்தும் அதனால் சாலைப்போக்குவரத்து, மழை நீர் வடிகால்

மற்றும் தாழ்வான பகுதிகளில் ஏதேனும் பாதிப்புகள் ஏற்பட்டுள்ளதா என்பது குறித்தும் முதலமைச்சர் அவர்கள் தொலைபேசியில் கேட்டறிந்தார்.

நேற்று இரவு பெய்த கனமழையால் மாநகரில் பெரிய அளவில் எவ்வித பாதிப்புகள் இல்லையெனவும் சுரங்கப்பாதைகள் உள்ளிட்ட எல்லாப் பகுதிகளிலும் சாலைப் போக்குவரத்து சீராக உள்ளது எனவும் தெரிவிக்கப்பட்டது.

எனினும், எத்தகைய மழைச்சூழலையும் எதிர்கொள்ளக் கூடிய அளவில் எப்போதும் தயார் நிலையில் இருக்க வேண்டும் என்றும் பெரு மழை காரணமாக பொது மக்களுக்கு எவ்வித பாதிப்பும் ஏற்படாத வகையில் பணியாற்றிடவும் முதலமைச்சர் அவர்கள் அறிவுறுத்தியுள்ளார்கள்.

டெல்லா மாவட்டங்களைச் சேர்ந்த

மாவட்டக் கழகச் செயலாளர்கள் கூட்டம்!

மண்டலப் பொறுப்பாளர் - அமைச்சர் கே.என்.நேரு அறிவிப்பு!

டெல்லா மாவட்டங்களைச் சேர்ந்த ஒன்றுபட்ட திருச்சி மாவட்டம், ஒன்றுபட்ட தஞ்சை மாவட்டம் மற்றும் திருவாரூர், நாகை, மயிலாடுதுறை, பெரம்பலூர், அரியலூர், புதுக்கோட்டை, கடலூர் மேற்கு மாவட்டங்களைச் சேர்ந்த மாவட்டக் கழகச் செயலாளர்கள், சட்டமன்ற உறுப்பினர்கள், தொகுதிப் பொறுப்பாளர்கள் கூட்டம் நாளை (3.9.2025) காலை 10.00 மணி



அளவில் திருச்சியிலுள்ள கலைஞர் அறிவாலயத்தில் நடைபெறுகிறது.

எனவே சம்பந்தப்பட்ட அனைவரும் தவறாது கலந்துகொள்ளுமாறு கேட்டுக்கொள்கிறேன்.

பொருள்: கழக ஆக்கப் பணிகள்

அமைச்சர் கே.என்.நேரு

மண்டலப் பொறுப்பாளர்

கழக முதன்மைச் செயலாளர், தி.மு.க.

சிவகங்கை மாவட்ட சுற்றுச்சூழல் அணி துணை அமைப்பாளர்

மேலவள்ளூர் ஏ.ஆர்.கே.தேவதாஸ் இல்லத் திருமணம்!

அமைச்சர் கே.ஆர். பெரியகருப்பன் தலைமையில் நடைபெறுகிறது!

சிவகங்கை, செப். 2 - சிவகங்கை மாவட்ட சுற்றுச் சூழல் அணி துணை அமைப்பாளர் ஏ.ஆர்.கே. தேவதாஸ் - தே.விசாலாட்சி ஆகியோரின் புதல்வர் ஆர்.கே.டி. செண்பகராஜ்-க்கும் திருப்புவனம் ஒன்றிய கவுன்சிலர் அ.சஸ்வரன் - ஈ.சஸ்வரி ஆகியோரின் புதல்வி ஏ.இ. தர்ஷனாவுக்கும் திருமணம் 10.45 மணியளவில் சிவகங்கை மாவட்டம், திருப்

புவனம் வேலம்மாள் மெட்ரிக் பள்ளி அருகில் உள்ள வேலம்மாள் அரங்கத்தில் நடைபெறுகிறது. இம் மண விழாவில் மாவட்ட துணைச் செயலாளர் த. சேங்கை மாறன் வரவேற்புரையாற்றுகிறார். இம் மண விழாவினை மாவட்டச் செயலாளர் - அமைச்சர் கே.ஆர்.பெரியகருப்பன் தலைமையேற்று நடத்தி வைத்து மணமக்களை வாழ்த்துகிறார். முன்னாள் அமைச்சர் மு.தென்னவன், ஆ. தமிழ

ரசி ரவிக்குமார், காந்திப் ப.சிதம்பரம் எம்.பி., முரசொலி செய்தியாளர் கு.சேது, எஸ். மாரியப்பன் கென்னடி, எஸ். கோகன் குமார், பொன்.மு.சேது ராமலிங்கம், ஜி.காந்தையா ஆகியோர் முன்னிலை வகிக்கின்றனர். இம் மண விழாவில் அ. கணேசன், ஜோன்ஸ் ருசோ, மோயர் சே. முத்து துரை, நா. குணசேகரன், பா. சின்னையா, நாகனி

பா. செந்தில்குமார், கே. இராமகிருஷ்ணன், சி. ஸூரண சங்கீதா, வி. குமரேசன், வி. பிரபாவதி, எஸ். பாலசுப்பிரமணியம், கே.கே. பாலதண்டாயுதம், எஸ். சிவதேவகுமார், என். தம்பிபாலன், ஆர். ராமநாதன், என். சிவக்குமார், என். பனையப்பன், கே. சுப்பிரமணியன், தா. இராமையா, குரு. சிங்காரவேலன், ஏ.ஆர்.ஜெயமூர்த்தி, தெய்வானை இளமாறன், தமிழ் பிரியா வேங்கை பிரபாகரன், பொன். மணிமாறன்,



எஸ்.பி.சரவணன், சரவணா புவனேஸ்வரி, கே. ஜெயவேல், கார்மேகம் செல்வி, அ. மணிமுத்து, கே.சூர்ய கலாநிதி, பா. பாலரவிராஜன், எம்.பாண்டித்துரை, பி.கார்த்தி உள்ளிட்ட கழகத்தினர் பங்கேற்று வாழ்த்துகின்றனர். எஸ்.மகேந்திரன், பொன். இளங்கோவன், எஸ். சுப்பையா ஆகியோர் நன்றி கூறுகின்றனர்.



நகராட்சி திருவாகத்துறை அமைச்சர் கே.என்.நேரு 29.08.2025 அன்று திருச்சிராப்பள்ளி மத்திய பேருந்து நிலையம் அருகில் உள்ள வெஸ்ட்ரி மேல்நிலைப்பள்ளியில் நடைபெற்று வரும் 'உங்களுடன் ஸ்டாலின்' திட்ட முகாமில் பொதுமக்களிடமிருந்து பெறப்படும் கோரிக்கை மனுக்கள் பதிவேற்றம் செய்வதையும் முகாமில் செயல்பாடுகளையும் நேரில் பார்வையிட்டு ஆய்வு மேற்கொண்டு பொது மக்களுடன் கலந்துரையாடி பயனாளிகளுக்கு நலத்திட்ட உதவிகளை வழங்கினார். இந்நிகழ்வில் மாவட்ட ஆட்சித்தலைவர் வே.சுரவணன், திருச்சிராப்பள்ளி வட்டாட்சியர் (மேற்கு) பிரகாஷ், மண்டலத் தலைவர்கள், மாமன்ற உறுப்பினர்கள், அரசு அலுவலர்கள், பொதுமக்கள் உள்ளிட்ட பலர் கலந்து கொண்டனர்.